

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavāryō me sannidhattāṃ sadā hr̥di ॥*

॥ śrīmadbhagavadgītā ॥

**॥ puruṣottamayogaḥ ॥
(pañcadaśo'dhyāyaḥ)**

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ puruṣottamayogaḥ ॥
(pañcadaśo'dhyāyaḥ)

śrībhagavānurvāca

ūrdhvamūlamadhaḥśākhamaśvatthaṃ prāhuravyayam |
chandāṃsi yasya parṇāni yastaṃ veda sa vedavit || 15.1 ||

adhaścordhvaṃ prasṛtāstasya śākhā
guṇappravṛddhā viṣayappravālāḥ |
adhaśca mūlānyanusantatāni
karmānubandhīni manuṣyaloke || 15.2 ||

na rūpamasyeha tathopalabhyate
nānto na cādirna ca sampratiṣṭhā |
aśvatthamenam suvirūḍhamūlam
asaṅgaśastreṇa drḍhena chittvā || 15.3 ||

tataḥ padaṃ tatparimārgitavyaṃ
yasmingatā na nivartanti bhūyaḥ |
tameva cādyaṃ puruṣaṃ prapadye
yataḥ pravṛttiḥ prasṛtā purāṇī || 15.4 ||

nirmānamohā jitasāṅgadoṣā
adhyātmanityā vinivṛttakāmāḥ |
dvandvairvimuktāḥ sukhaduḥkhasaṅjñaiḥ
gacchantyamūdhāḥ padamavyayaṃ tat || 15.5 ||

na tadbhāsayate sūryo na śaśāṅko na pāvakaḥ |
yadgatvā na nivartante taddhāma paramaṃ mama || 15.6 ||

mamaivāṃśo jīvaloke jīvabhūtaḥ sanātanaḥ |
manaḥśaṣṭhānīndriyāṇi prakṛtisthāni karṣati || 15.7 ||

śarīraṃ yadavāpnoti yaccāpyutkrāmatīśvaraḥ |
grhītvaitāni saṃyāti vāyurgandhānivāśayāt || 15.8 ||

śrotraṃ cakṣuḥ sparśanaṃ ca rasanāṃ ghrāṇameva ca |
adhiṣṭhāya manaścāyaṃ viśayānupasevate || 15.9 ||

utkrāmantam sthitam vā'pi bhujjānam vā guṇānvitam |
vimūdhā nānupaśyanti paśyanti jñānacakṣuṣaḥ || 15.10 ||

yatanto yoginaścainam paśyantyātmanyavasthitam |
yatanto'pyakṛtātmāno nainam paśyantyacetasaḥ || 15.11 ||

yadādityagataṃ tejo jagadbhāsayate'khilam |
yaccandramasi yaccāgnau tattejo viddhi māmakam || 15.12 ||

gāmāviśya ca bhūtāni dhārayāmyahamojasā |
puṣṇāmi cauṣadhīḥ sarvāḥ somo bhūtvā rasātmakaḥ || 15.13 ||

ahaṃ vaiśvānaro bhūtvā prāṇināṃ dehamāśritaḥ |
prāṇāpānasamāyuktaḥ pacāmyannaṃ caturvidham || 15.14 ||

sarvasya cāham hṛdi sanniviṣṭo
mattaḥ smṛtirjñānamapohanañca |
vedaiśca sarvairahameva vedyo
vedāntakṛdvedavideva cāham || 15.15 ||

dvāvimau puruṣau loke kṣaraścākṣara eva ca |
kṣaraḥ sarvāṇi bhūtāni kūṭastho'kṣara ucyate || 15.16 ||

uttamaḥ puruṣastvanyaḥ paramātmetyudhāhṛtaḥ |
yo lokatrayamāviśya bibhartyavyaya īśvaraḥ || 15.17 ||

yasmātkṣaramatīto 'hamakṣarādapi cottamaḥ |
ato 'smi loke vedeca prathitaḥ puruṣottamaḥ || 15.18 ||

yo māmevamasamūdho jānātipuruṣottamam |
sa sarvavidbhajati māṃ sarvabhāvena bhārata || 15.19 ||

iti guhyatamaṃ śāstramidamuktaṃ mayā 'nagha |
etatbuddhvā buddhimānsyātkṛtakṛtyaśca bhārata || 15.20 ||

|| iti śrīmadbhagavadgītāsūpaniṣatsu brahmavidyāyāṃ yogaśāstre
śrīkṛṣṇārjunasaṃvāde puruṣottamayogo nāma
pañcadaśo 'dhyāyaḥ ||